
परिपोषकसंस्था - 
वेदान्तविचारसंषः, मेरु नगरम्‌. 

भध्यात्मग्रकाशकार्यार्यः , 
दोडेनरसीपुरम्‌. 

अशुद्धिञ्चोधनम्‌ 


अ = अधरोत्तरं गणने 


पत्रपारवेम्‌ पक्तिः डद्धः पाठः 
विज्ञप्षी 4 भ, १० प्रदशेयितुं 
न्ते, 
२ 9 द्ंतवेदान्तप्रभेदान्‌ 

१० भ. ३ पाञ्चरक्तं 

१५ ११ इति कारिकापि 

१६ भ. ६ (बुद्धिः इति पदमपनेयम्‌ ) 

२४ ८ .".* (च) समुदाजदवुः 


२८ ११ दश्यभ्युपागामि 


वेदान्तरसिकेषु विन्ञभिः 


यि महाभागाः, सुचिदितमेतत्‌ सर्वेषां बः, श्रीमच्छरभगवस्पाद्‌ानां 
धवलक्ती तिरिदुषनीष्‌ धखिलमूमण्डलव्यापिनीति 1 तदीय भाष्याणि, तस्कते कश्वेन 
प्रधिनानि कनिवित्‌ प्ररूरणानि च यथेव भारते देश्ञे तथैव विदेशेष्वपि 
माषान्वरानुकादभूषितानि वनत्त्वमिज्ञासून्‌ वेद्‌न्तद्रोनसौन्दयंसमाङष्ट चित्तान्‌ 
समापाद्थच्नति विराजन्त हति च ४ 
इदानीं नाम्ति लार्लो जनो ऽस्मदेशे देक्ान्तरे वा कृतबुदधिस्वेन परिगणित 
यस्य श्वतिगोचरं नामूच शाङ्करवेदान्तदश्षनम्‌ । भद्यतनसकटविद्यानिलयेषु 
वां सांप्रदयिकूषद्धस्यनुसारिसंस्छृत्विदयालारासु चा यस्मिन्‌ कस्िश्चिदुषि 
विास्थाने निभ्माराः शद्धरसगरस्पादानां बेद्‌।न्तप्रस्थानविषये इईषद्‌द्रप्रकरटनम्‌ 
भस्मनो गोरवावह मित्यवस्य मन्वते । च) छरवेदान्ताम्यासासन्तास्तु परीक्षा - 
नि मित्तेन नियमित्तान्‌ तांस्तान्‌ च्यःख्यानोपञ्याख्यानपहितान्‌ भाष्यभागानधीलय 
चिद्ध टपदाङ्किता भूयास्मेति सोर्कण्डमाश्ाप्ते $ भअद्ेवविद्रस्परकाण्डाश्च विविध. 
ज्याख्यानध्रस्थानभ्रकारानुसारेभ साद्रवेदान्तमघिकरत्य म।षणग्रन्थर चनादिद्ध रेण 
तत्र तत्र सभासु वाक्यार्थनिणयार्थं तद्विचैः सह संवादेन च यदोधनाञनेन 
संनुष्यन्ति । भाच्यान्तरप्रस्थानेषु, पाश्चात्यतत्ववचिन्तक्ोपन्ञप्रस्थानेषु वा कृत - 
परिश्रमास्तकेरसिकासतु शाङ्रवेदान्तप्रशंसादूषणान्यतरमभू यि एटभाषणटेखनेः स्व- 
वेदुष्यं चिर्य)पयिषन्ति 1 अपि च नाल्पसद्धयाकाः सनित निवासिनो 
देशेऽस्मिन्‌ ये स्वस्वप्रान्ते प्रतिसंवस्छरं शद्धरजयन्त्यादयस्पदसमारम्मेण मगव- 
त्या देष्वात्मनो अत्तयत्िशयम्‌ आचिप्ठुर्वन्ति , तदेवं सवेथापीदानीं दिगन्त - 
विश्रान्तकछीररयो मगवस्पादा इति कस तद्धक्तस्य सदे न श्यात्‌ १ 
इद्‌ स्वसन्तृिस्थाने चत्वपक्चपातिनां अदेताद्शसंभ्नमयुता भप्येत- 
देश्लीया देशान्तरीया वा विचक्षणाः, नैव वित्तं बक्नन्ति शाङ्राद्वेतसतत्व- 
निर्धारणे इति । महनीयकी संयो हि मगवत्यादाः प्रचरन्तीष्वेव नेकासु वेदान्त - 
घ्या रयान रूपासु प्राचीनारवटे तिङ्ठच त्तषु तदादतप्रक्रियाविङेषेरषन्त॒ष्टाः स्वानि 
भआष्यःणि प्रणसुः; भाविरकाश्च तत विविधान्‌ दोषानिति प्रसिद्धमेतत्‌ । 


4 


तत्रेव स्थिते वस्पुव्त्त जानाना भास्माकीना भवि पण्डिताः, पाश्वाच्यविमदहीक- 
जनददेव, ‹ दव मतलण्ड नार्थमेव सौगतादिदबाह्यखण्डनार्थमेव च आध्याणि 
न्यभान्त्सुभेगदत्पादाः” इति वदृन्ति, व्याख्यानकाराणां प्रस्थानानि परस्पर- 
विरुद्धस्वेन सग्टभाभाससानान्यपि, भदे तप्रतिपरयु गय दर कस्वात्‌ न दुष्यन्ति 
इति कथचिन्मनःसमाधाने दधते ॥। माप्यकारेदूषितान्येव च प्राचीनमलानि 
विपरिणमय्य रूपान्तरेण स्वीदु्वते । भायुनिकुविद्याग्यासपद्धतिमनुरुन्धाना 
भपि सकलविदयानिरख्यापिष्छारिणोऽपि, तेरेव पण्डितः प्रमाविताः परस्परविरद- 
स्थाख्यानसमेततानपि भाव्यग्मन्थान्‌ परीक्षापस्यग्मन्थजातमध्ये संविद्धते । 
व्याकुखय रित चाध्येतृजन चित्तम्‌ इत्यहो कारवे मवम्‌ ! 

तदेत।टशीं कशाद्करवेद्‌ान्तास्यासक्रसष्य दुरवस्थाम्‌ किरया मया 
वेद्‌॥>उतत्ङिन्ञासु जन चित्तद्श परिहाराय शद्भरपस्यानयाथा्येमाविश्चिकीषुणा 
माण्डूक्परदस्यचिव्रनिः. भध्यासमाष्यन्याख्या सुगमारूया, जिक्तासासूक- 
म्याग्रेच्वलिपरेचनी - इत्यादशो ग्रन्था चिरचिताः। शद शाङ्रप्रशियानिर्धर - 
णावक्यङूरं प्राची वार्वाची नाद्रेनिप्रस्यानानां च केषािव्‌ तादटशप्रक्रियाविरुद - 
त्यद्‌ दोध्रङुछङ्धिगगां च प्रदिदृहयिपया वेदान्वपरक्रियाप्रयभिन्ञ।भिधो विस्तीणे. 
तरो निबन्धोऽपि विदुषां परिक्लीखनाथं प्राणपयि । इदानीं तु सुकुमारमनीनां 
सङ्कुपःनिर्चीनां फते ुदधशाद्रप्रशियामास्करं नामेम अन्य भगम।गशः 
प्रस्तौति खलगसूर्यरनेवापनय अ्नन्थमगें तत्तद्विषये सुनिश्ितार्थेत्वे यथा 
निन्ययत तादश।नामप्यधिरूारिण.मिति ॥ 

नयात्र प्रथते ममे मम प्रमादष्त्‌ सीसकाश्चरयोजककरकतापराघाद्‌ वा 
जानू दोषम्‌ क।विकृव्योषस्तु श्राभैये लिपश्चिदुपश्चिमान्‌ येनाधमण्ये- 
प्रकटनदुवक यन्य संस्स्तु प्रप्तेप द्विनीधश्ुद्रमावकस्परे इति 


रङ्कर चरणस्परणावेलम्मी 
€ 

शद शाङ्रपरक्रियाभास्करः 


१. वेदान्तसिद्धन्तनिणेयः 


ओ नमो ब्रह्मादिभ्यो ब्रह्मवियासंप्रदायकतेभ्यो 'वंशर्षिभ्यो 
नमे महद्भये नमो गुरुभ्यः 


-- ४ 08- 


१. श्ङ्रप्रयथिदरेतिनः साह्यादय एव ~ इह खलु 
वेदान्तसिद्धान्तत्ेन प्रथितेषु भिन्नमिन्नाचार्यैरपस्थापितेषु,. अद्रि. 
विशिषटद्वैत्दवद्वितद्वैतद्वितादिप्रमेदेर्भिवेषु मध्ये, अद्रैतसिद्धान्त एव 
तथान श्रीशङ्करभगवत्पादानाममिमत इल्यत्र नासि षिप्रतिपत्तिवीदिनां 
रोकिकानां वा । तत्र यपि विशिष्टद्रेतादिवादिनोऽपि खस्वाभिमत 
एव वेदान्वाथः, अतो विशिष्टद्वितादिसिद्धान्त एव वेदान्तेषु प्रति- 
पिपादयिषितः - इव्यमिनिविष्टाः, उपन्यस्यन्ति च स्वस्वसंप्रदाय- 
प्रवर्तकान्‌ पूवी चार्यान्‌ तत्र तत्र प्रमाणत्वेन, तथापि क्ङ्करभगवत्पाद- 
प्रथानादकीचीनान्येव तानि सवीण्यप्यद्रैतेतरप्रखानानि-इव्यत्र बल- 
वदसि गमकस्‌, शाङ्कर ाष्येष्वेव ॥ 


२ वेदान्तचिद्धान्तनिणेयः 


तथा हि मगवत्पादाः स्वीयभाष्येषु साद्धयादीनेव द्वैतिनः 
प्रतिवादित्वेन स्वीकृत्य निराकाधुः, न द्वैततिशिष्टद्वितादिवेदान्त- 
सिद्धान्तानुयायिनः । साद्भयादयोऽपि अद्रैतमेव वेदान्तसिद्धान्तत्वेन 
परामरशन्ति स खग्रन्येषु, न त्वेव जातुचिदपि अधुनातनद्रैतवेदान्तिनः। 
विशिष्य च साह्योत्थापितद्षणान्येव समुद्धत यलः तोऽसि 
शाङ्करभाष्ये, नः द्वद्रैतीवरवेदान्त्युत्थ पिताति - इतीदमपि गमकं 
यथोक्तनिर्णये । यदि हि भगवत्पादसमये दवेता दिवेदान्तसिद्धान्तप्रमेदा 
अपि प्राचरिष्यन्‌ + तर्हिं अवदय तान्यपि साङ्कयादिवदेव कुत्रचित्‌ 
निराकरणीयप््षकृक्षौ न्यवेशविष्यन्त ; तैरस्थापिता अपि दोषा 
समुद्धरणाय आनेष्यन्त । इतरथा हि मगवत्पादसंमतमदरतमेव 
वेदान्तसंमतं दश्च॑नेभिति न निराकुरं प्रतिष्ठापित स्यादिति । न त्वेव ते 
देतादिवेदान्तप्रखानमेदाः साद्यादिमि्मगकत्पादैवी परामृष्टा दरयन्ते 
छचिदपि । अतस्दानीं नासन्‌ द्वेतादिसिद्धान्तप्रभेदा इत्यवगच्छामः ॥ 

किच्च, भगवल्पादीयमाष्ये वेदान्तवाक्यानामैदम्पर्थं निश्चतभ्ये 
(दषतेनोशब्दम्‌ (वि. सु. १-१-५५) इत्यारभ्य आपरिसमपतः प्रतिपकष- 
रीत्या वेदान्तवाक्यव्याख्यातृषु मध्ये साङ्ख्या एव प्राधान्येनोपात्ताः, 
वेरोपिकायचेतनकारणवादिन्ु अतिदेशेनेव प्रत्याख्याताः “एतेन सवै 
व्याख्याता व्याख्याताः › च. चू. १-४-२८) इति । तत्र द्वैयादि- 
वेदान्तिनो नान्नापि न निर्दिष्टाः कचिदपि । तदेवम्‌, इदमवगम्यते 
यद्‌ भगवत्पादानां काटे नासन्नेव द्वैतादिसिद्धान्तावरम्बिनो वेदान्तिनः, 
येन तेऽपि साङ्खयादिवत्‌ पराग्र्ष्यन्त तैः परपक्षयुक्तिप्रलयाख्यानावसरे, 
वेदान्तवक्याथनिधरणावैसरे वा-इति ॥ 


भगवत्पाद्काठे वेदान्तिनः सवे बह्यास्मैकत्वव)दिन एव द 


एतेनेदभपि सिद्ध भवति द्वैतादितेदान्तसिद्धान्तपक्षप्वीकतीस 
नेव।सन्‌ श्षारीरकप्रमयनकाठे इत्येव मगवत्पादानां मतमिति । अन्यथा 
हि कथ नाम सूत्राक्षरयीोजनाव्तरे तादशसिद्धान्तादर्म्निनां मतानि 
तैः कुत्रचिदपि किञ्चिदप्यकृराक्षितानि भवेयुरिति ॥ 


२. भग्वत्पादेकारे वेदान्तिनः स्वे ब्रह्माल्मेकत्ववादिन 
एब - अपिच, न केवले द्त्यादिवेदान्त्यमाको भगवत्पादानां काठे 
कवचिदपि तत्परम भावबलदेवोत्तीयते, किंतु साक्षाद्वचनमपि दृश्यते 
भाष्ये तदानीं तदमावामिधायकम्‌-इव्यतेऽपि । तयथा बृहदारण्यक्- 
भाष्ये - 

(१) सर्वोपनिषस्सु हि विक्तानारमनः परमाष्मना एकतप्रलखयो 

जिधीयत इत्यविध्रतिपत्तिः सर्वेषामुपनिषद्रादिनाम्‌ ॥ 
ब. आ. २-१-२० पा. ७३८. 
इति । सूत्रमाष्ये चेद वाक्यमस्ति - 


(२) सम्यञ्ज्ञानान्धोक्ष ईति सर्वेषां मोक्षवादिनाम्‌ अभ्युप- 
गमः॥ सू. भा. २-१-११) प. १९३ 


इति । यदि जीव्रह्ममेदवादिने भगवसपरसादतद्धक्त्यादिसाधनकमेोक्ष- 
वादिनो वा तदात्वे प्रसिद्धा अभविष्यन्‌, तहिं विज्ञानासमपरमातमेक्य- 
मेवोपनिषल तिपा्मिवयेतत्‌ सर्ववेदान्तिपंप्रतिपन्नमिति नेगेदषोष्यता- 
चर्यः, मोक्षय सम्यज्ज्ञानमात्राधिगम्यत्वं सरवैमोक्षवादिसंप्रतिपन्नमिति 
वा । उद्धोपितं तु । तेनेदं स्फुटमवगम्यते, यत्‌ तत्काले अद्वैतेतरवेदान्त- 
सिद्धान्तमेदा नैवासन्निति ॥ 


्े वेदुान्तसिद्धान्तनिणेयः 


३. जीवेश्वरभेदवादिनो वेदान्तिनो नेवासन्‌ शारीरक- 
कतेः काले ~ सारीरकमीमांसाप्रणेत्रा बादरायमाचार्येण जीवब्रह- 
सम्बन्धविषये विप्रतिप्ना ब्रह्मवादिनः पूवाचायांस््निधा वर्ग्य 
दर्तः - ' प्रतिज्ञासिद्वेररिङ्गमार्मरथ्यः ›, “ उत्क्रमिष्यत एवं 
भावादित्यौडलोमिः , “ अवखितेरिति काश्चकृत्सः › (व. सु. 
१-४-२०, २१, २२, फा. १७०, १७१) इति । तदिदं सत्त्र 

त्रेयीत्राह्मणसयवाक्या्थनिणैयाय प्रवृत्तम्‌ । तत्र हि "नवा अरे 
पत्युः कामाय › इल्युपक्रम्य न वा अरे सर्वस्य कामाय सवे प्रियं 
भवत्यात्मनस्तु कामाय सवै प्रियं भवत्यात्मा वा अरे द्रष्टव्यः श्रोतन्यो 
मन्तव्यो निदिष्यासितन्यः- (वृ. २-४४-५) इति प्रियसंसूचितेनं 
मोक्त्रात्मना उपक्रम्य ' आलमनि विज्ञाते सर्वमिदं विज्ञात भवति › इति 
परमात्मोपदेश; कृतः । तदिद जीवात्मपरमात्मनोरमेदेनोपक्रमण कृथमुप- 
पायताम्‌ 2 - इत्यत्र विप्रतिपना आ रमरथ्यादयः । तत्र सूत्रामिप्रायम्‌ 
एवं व्याचष्टे भाष्यकारः - 

( १) प्रतित्ञासिद्यथं विज्ञानःत्मपरमारमनोरमेदांरोनोपक्रमणभिति 

अ।द्मरथ्य भाचार्यो मन्यते ॥ सू. भा. १-४-२०; धा. १७०. 
अत्र  अभेदांदोनोपक्रमणम्‌ › इल्युक्तेः, मेदांशोऽप्यमिमत इति गम्यते । 
तथा चाह वाक्यदोषे भाष्यङ्कत्‌ - 

(1) शाङमरथ्यसख तु यद्यपि जीदस्य परस्माद्नन्यस्वमभिप्रेतम्‌, 


तथापि (प्रतिन्ञासिद्धेः" इति खावेक्षस्वाभिधानात्‌ कायकारणभावः क्िया- 
नच्यभिप्रेत-इति गम्यते ॥ पा. १७३. 


इति ॥ 


जीवेश्वरमेद्‌ वादिनो वेद्‌)न्ठिनो नेवासन्‌ शारीरकः काले थु 


[ जीवब्रह्मणोः कायकारणभावो गृद्ध टयोरिव, धटस्य मत्सकाशादिव 
बरह्मणः सकाशाजीवस्य मेदोऽभेदश्च इत्येत दाचायेख मतमियर्थः ॥] 


(२) विश्लानात्मन एव देटेनिद्रियमनोबुद्धिसङ्वातोपाधिसपर्कात्‌ 
कलुषीमूतस्य चानध्यानादिसाधनानुष्टानाच संप्रसन्न देहादिसद्धाताव्‌ 
उच्कप्रिष्यतः, परमात्म क्योपपत्तरिदम्‌ अभेदेनोपक्रमणम्‌ ~ इति 
जोड्रो पिराचार्यो मन्यते ॥ सू. भा. १-४-२१ पा. १७०, १७१. 

अत्र जीवस्य संसारावस्थायाम्‌ उपाधिवदातो मेद एव, उक्रा- 

न््यनन्तरं तु अभेदः ; तदिह  भविष्यद्वृत्त्या समेदोऽङ्गीकृतः 
रत्या - इति ओडलोमिमतमिति गम्यते । तथा हयुक्तं भा्यकृतापि - 

(%) जोड्रोप्मिपश्चे पुनः स्पष्टमेवावस्थान्तरायेक्षौ मेद्‌ामेदौ 


गय्यते ॥ पा. १७१. 


इति ॥ 
[न तु युगपद्‌ मेदामेदौ, आद्मरथ्यपक्षे इवेलयभिप्रायः ॥] 


(३) शस्यैव परमात्मनोऽनेनापि विन्ञानाव्मभावेनावस्थानाव्‌ 
उपपञ्चव्रिदमभेदेनोपकमणम्‌ - इति काराङ्रस्ख आचार्यो मन्यते ॥ 
सू. मा. १-४-२२; पा. १७१. 
यत्र तु धविज्ञानात्मभावेनापि इत्यपिशब्दात्‌ संसारदश्चायामपि परमालम- 
भावो न हीयत इवि काशङ्रत्समतमिति गम्यते । तथा च माष्योक्तिः - 
(8) काक्षङ्रत्खसथ भाचायेसय अविक्रतः परमेश्वरो जीवो नान्य 
इति मतम्‌ ४ णा. १७१ 
इति ॥ 
सवैथापि त्वत्र मोक्षे जीवन्रह्यणोरमेदः सर्वसंमतः । अतो 
‹ बद्धान्ुक्ताच्च भरत्यगात्मनोऽत्यन्तविरक्षणः परमात्मा ' (धवि. दी. पा. 


११४) इति वदन्तो रामानुजादिसजातीया विरिष्टद्रेतिवेदान्तिनो 


& वेदुान्तसि दान्तनिणयः 


नासन्नेव सूत्रप्रणयनकटिऽपीति भष्यकारामिप्रायो गम्यते । षर. 
मारमनोऽप्यन्तमिन्नानां तदनुचराणां नीचोच्चमावगतानां जीवानां 
वातापि न वेदान्तगेोष्ठीषु श्रयते स तदत्वे इति च ॥ 


४. अद्धैतप्रक्रियामेद। बहवो माष्ये पराग्र्ः ~ अपि 
च प्रस्थानत्रयभाप्येषु बहुशो दरीदश्यन्ते अद्रतिनामेव प्रक्रियामेदासतत् 


तत्र पराग्रर्य निराङ्ृताः । त्था - 

(१) यद्यपि शाखप्रमाणकं ब्रह्म, तथापि प्रतिपत्तिविधििषय- 
तयेव शा्चण बह्य समर्प्यते । .*. 'भारमा वा भरे दर्यः", °य आत्मा 
नपदहत्प।प्म।. .. सोऽम्वेष्टन्यः सष विनिक्तासिततस्यः', "जत्ेव्येवो पासीत, 
“नारमानमेव लोकमुपासीत, “ब्रह्य वैद्‌ ब्रहैव भवति" - इत्यादिविधानेषु 
सस्सु कोऽसाबासमा किं तद्‌ ब्रह्म? - इव्याकाष्ुायां तस्स्वरूप- 
समपेणेन सवे वेदान्ता उपयुक्ताः ‹ नियः सर्व्तः सर््गतो निलयतृक्षो 
निव्यश्युदध बुद्ध मुक्तस्मावो विक्ञानमानन्द्‌ ब्रह्य दव्येत्रमाद्यः। 
तदुपासनाच्च शाखट्टोऽदष्टो मोक्षः फं भविभ्यतीति ॥ 

सू. भा. १-१-४, पा. १२, १३. 
अत्रोपासनादेव केवछत्‌ विदेहमुक्तिभवित्री - इत्युक्तम्‌ । 
उपास्तनाया अविदयानिवर्तकत्वमप्यत्ति दृष्टफलम्‌ इव्यप्यङ्धीङृतं रदयते 
० क च 
वृहृदारण्यदमाष्यं एतस्यव मतस्यानुवादावस्षर - 

(२) यथा च कृत्स दृशेपूणीमासादिप्रकरणस्य दृदीपूणमाादि.- 
विथ्युदेशस्वेनोपयोगः, एवम्‌ ओ पनिषद्त्मोपाघ्नघ्रकटरणस भात्मो- 
पासनविध्युदेशस्वेनेव उपयोगः । नेति नेति", “भस्थूरम्‌') "एकमेवा- 
द्वितीयम्‌ › “भश्ननायाद्यतीत्रः' इष्येवमादिवाक्यानाम्‌ उपासात्म- 


स्वरूपविरोषसमपेणनोपयोगः । फरु च मोक्षः, भ त्रियानिब्रत्तिर्था ॥ 
क. १-४७-७, पा. ६६१. 


शद्धेतप्रक्रिय)मेदा बहवो भाष्ये परामृष्टाः ७ 


त्र रामानुजीयमते इवेव अविद्यानिवृत्तये उपासनालिकैव विद्या विहिता 
रतिषु - इत्युक्तं यथपि, तथापि "नेति नेतिः ईइत्यादिविरोषनिराकरण- 
्रूतीनामपि ऽपास्यस्वूपसम\कतयैव विनियोग उक्त इति अद्रेतिन 
एवेते अनदिता वादिन इति स्पष्टम्‌ ॥ 


(३) नन्वनेकात्मकं ब्रह्म । यथा बुक्षोऽनेकशाखः, एवम्‌ अनेक - 
दाक्तिपभच्त्तियुक्तं बह्म । भतः एकष्वं नानास्व चोभयमपि सत्यमेव । 
यथा "बक्षः इ स्येकस्वम्‌ । "शाखाः' इति नानात्वम्‌ । यथा च समुद्रा 
त्मना एुकूस्वम्‌ › फेनतरङ्गा्यास्मना नानास्वम्‌ । यथा च सदत्मना 
एकत्वम्‌ , धटदारावाद्यात्मना नानास्वम्‌ । ठच्च एकस्वाशेन ज्लानान्मोक्ष - 
व्यवहारः सेत्स्यति, नानास्वांरोन तु कमेकाण्डाश्रयौ रौकिकवेदिक- 
व्यवहारो सेस््तः-इति । एवं खद्‌ादिदष्टान्ता भनुरूपा भविष्यन्तीति ॥ 

सू. भा. २-१-१४) पा. १९७. 
9 0 र 
एतन्मत भतेश्रपश्चानामिति भाति । यतस्तेषामभिपायः एतादश एवा- 
नृदितो बृहदारण्यकमाप्ये 'पणेमदः पूणैमिदं” इति मन्त्रम्याख्यानावसर 
पच्चमाध्ययन्याख्यानप्रारम्मे (बृ. मा. पा. ९५१) ॥ 


(४) सक्रच्छृतौ च बह्यात्मत्वप्रती्यनुपपत्तरादृत्यभ्युपगमः-इति 
चेत्‌ । न । भावृत्तावपि तदुनुपपत्तः। यदि हि (तवम सि' इयेवज्ञातीयक 
चाक्य खक्रच्छयमाणे ब्र्यात्मस्वगप्रती तिं नोस्पादयेत्‌ , तततः, तदेवावस्य- 
मानम्‌ उत्पद्‌ यिष्यतीति का प्रत्याज्ञा स्यात्‌ ! भथोच्येत-न केवर वाक्ये 
कचिद्थं साश्चात्कतु शक्रोति ; अतः युक्तयपेक्षं वाक्यम्‌ भनुमावयिष्यति 
बर्यात्मस्वम्‌ इति । तथापि, भाच्त्यानथक्यमेव । सापि हि युक्तिः, 
सङ्त्‌ प्रवृत्तेव॒स्वमर्थम्‌ भनुभावयिष्यत्ि । . भथापि स्यात्‌ - युत्तया 
वाक्येन ख सामान्यविषयमेव विन्ाने क्रियते, न विकशेषविषयस्‌ । यथा 
ˆ अस्ति से हदये शरम्‌ ` इस्यतो वाक्यात्‌ गान्नकम्पादिखिद्ग,च शर. 
सद्धावसामरान्यमेव परः प्रतिपद्यते, न चिशेषम्‌ अनुमवति यथास णव 


८ वेदान्तसि दान्वनिणयः 


द्यी ; षिशेदानुमयश्च भविद्यया निदतेरूः । ततः, तदू्था अचत्तिः 
- इति चेत्‌ । न । भषङद्पि ताचन्मऋ ष्छियमणि चिगरषविद्ानोरष- 
स्यसंमवात्‌ । न हि सङृघ्युक्तम्पां शाखयुच्छिभ्वाम्‌ अनवगतो विरोषः 


दातङस्वोऽपि प्रयुज्यमानाम्षाम्‌ अवगन्तुं शक्यते # 
सू- भा. ४-१-२२, षा. ४६१. 


अत्रानूदिता एकदेचिप्र्यानमेद।प्तिमे - (अ) तत्वमस्यादिवक्य- 
श्रव्रणावृ्या ब्रह्मास्मसवन्ञानपुखयते ; (आ) वाक्यश्रवणयुत्त्योः समु- 
चितयोराव्ृह्या साक्षव्काररक्षण ज्ञ(नमुतपधते ; (२) युकतिषहितवाक्य- 
श्रवणयुक्तयनुषंघानसहितं ज्ञनं परोक्षम्‌ , तदव्य च विरेषानुभव- 
लक्षणम्‌ अपरोक्षज्ञानम्‌ इति च । अत्र प्रथमतृती यपश नेष्कम्यतिद्धावपि 
प्रकारान्तरेण अनूदितो दूषित च । त्था - 

(१) एवमुपसंहते केचित्‌ सवसंप्रदाधवराव्टम्भाद्‌द्ः - यदेतद्‌ 
वेद्‌ान्तवाक्यात्‌ भहं बद्येति चिक्ञान समुत्पद्यते, वन्नैव स्वोव्पत्तिमात्रेण 
अन्तान निरस्यति ; र तदहि, अहन्यहनि द्राघीयसा कालेन उपासीनस्य 
सतः, भावनोपचयात्‌ निररोषमतनमपगच्छति । " देवो भूष्वप देवा- 
नप्येति ` इति श्रतेः ॥ ने. सि. १-६७. सं., पा. ४०. 

[अत्र सङ्रद्‌ वाक्यश्रवणेन जनितं ज्ञानम्‌ अज्ञानविनारने असमर्थम्‌ 
इत्युक्तम्‌ $ श्रवणजन्यवकक्यज्ञानाभ्यास्तखसूपं तु भावनोपरचयलक्षणम्‌ 
इति च । तदेतद्‌ भाष्ये न स्फुरितम्‌ ॥ | 

(२) परे तु ब्रुवते - वेदुान्तवाक्थजनितम्‌ (भह ब्रह्म' इति 
विक्षानं संसरगा्मकस्वाद्‌ अ।र्मवस्तुयाथारम्यावगाद्येव न भवति ; कि 
तर्हि, एतदेब गङ्गास्ोतोचत्‌ सततम्‌ भग्यस्यतः, भन्यदेव भवाक्याथत्मिकं 
वित्तानान्तरम्‌ उत्पद्यते, तदेव शरोषाज्तानतिषिरेर्सछारि - इति । 


° विज्ञाय प्रज्ञां कुर्वीत बद्यणः ` इति श्रतेः - इति ॥ 
ने. सि. १-६७, संवन्धोक्िः ॥ 


अदेतप्रक्रियाभेदा बहवो भाष्ये परामृष्टाः 1 


[अत्र भाष्योक्तस्तृतीयः पक्षो विरदीकरतः । प्रथम ज्ञानं परोक्षमात्रम्‌। 
कुतः १ संपर्गत्मकत्वात्‌ - इति । सएष हेदुर्भाष्ये खष्टतया नोक्तः । 
आव्रृत्तिजन्यं ज्ञानम्‌ अपरोक्षम्‌ , तच्च श्रवणमाच्र जन्यज्ञाना दन्यदेव -ईइति तु 
समानमुभयन्नापि । भाष्ये युक्तिहितज्ञानाव्रेत्तिलक्षणं प्रसहुयानशब्द्‌- 
वाच्यम्‌ अपरोशनज्ञानकारणमिति मक्तमपि पूरैपश्चसंमतत्वेनानूदितम्‌ । तत्त 
सिद्धौ तृतीयाध्याये परथगेवानू्य खण्डितम्‌ इत वेषः ॥ ] 


(५) केचित्‌ पुनः पर्वाणि पूवपक्षसूत्राणि भवान्ति, उत्तराणि 
सि्ान्तसूत्राणि-इस्येतां भ्यवस्थान्‌ भनुरुध्यमानाः परविषषया शव 
गतिश्चुतीः प्रतिष्ठापयन्ति ॥ सू- भा. ४-३-१४) पा. ४९७. 


इदं तु निर्विरोधं ब्रह्मानभ्युपगच्छतामुपासनेनेव ब्रह्मप्राप्ति वदतां 
मतम्‌ ॥ 
(६) यदप्याहुः - भआकरवादिन्योऽपि श्तयः प्रपञ्नप्रविल्य- 
मुखेन भनाकारप्रतिपत्यर्था एव न पृथगर्थां इति, तदपि न समीचीन. 
मिब रक्ष्यते ॥ सू. भा. ३-२-२१, १पा. ३६९०. 


अत्र उपासनाधिकारे श्रुतानामपि ब्रह्मधरमीणां अनाकारत्रहम- 
बोधनार्थखमेव मेदप्रविर्यनद्रारा ~ इति वदतां विद्यमानस्यैव प्रपन्चसख 
भावनया प्रविख्यं शाक्चोदितसेन स्वीकु्ैताम्‌ अद्वैतवादिनां मतम्‌ 
अनूदितम्‌ ॥ 

(७) तन्न भागवता मन्यन्ते - भगव नेवेको वासुदेवो निरञ्जन - 
ज्ञानस्वरूपः परमार्थतक्वम्‌ , स चतुर्धा भात्मान प्रविभज्य प्रतिष्ठितः 
वासुदेवध्युह रूपेण, सद्कषेणव्यूहरूपेण, प्रदय॒क्न्यूहरूपेण, भनिरुढन्यूह- 
रूपेण च । वासुदेवो नाम॒ परमाप्मा उच्यते, सङ्कषेणो नाम जीवः, 
परद्य॒ख्नो नाम मनः+ भनिरुद्धो नाम भहङ्कारः । तेषां सुदेवः पर। 
कृतिः, इतरे सद्ध्षणाद्थः कायम्‌ । तम्‌ इत्थभूत परमेश्वरं भगवन्तम्‌ 

# | 


१० वेदुन्तसि दान्तनि्णयः 


भभिगमनोपादानिज्यास्वाध्याययोगेः, वर्षदातम्‌ द दा क्षीण्ड्शो भगवन्त- 
मेव प्रतिपद्यत इति ॥ सू- भा. २-२-४२, पा. २५९, २६०. 


अ्रानूदिता भागवताः, सुक्तो जीवत्रह्मणोरमेदं स्वीकुर्वाणाः । 
ब्रह्मण उत्पन्नो जीवः, उपासनेन भगवस्स्वरूपत्वमेव प्रतिपत्स्यत इति 
ब्रुवाणाः । एतेषां मतम्‌ गीताभाष्येऽपि अनृदितम्‌ - 
(भ) इद्‌ चान्यत्‌ पाण्डित्यं केषाञ्चिदस्तु - कषेत्रज्ञ इश्वर एव ; 
त्र चान्यत्‌ क्षेत्रत्तस्येव विषयः । अदं तु संसारी सुखी दुखी च। 
संघारोपरमश्च मम कतैष्यः श्ेत्रक्षत्रसवित्तानेन, ध्यानेन चेश्वरं क्चेच्र्त 
साक्चात्‌करसवा तस्स्वरूपावस्थानेन-इति ॥ गी. भा. १३२३-२, पा. १९५ 


ॐ (^ 


यद्यपीदानीं रामानुजीयाः आनन्दतीथायाश्च प्राहुः " वय पाच्चरात्रानु- 
सारिणो भागवता एव › इति, तथापि भगवत्पादभाष्यप्रकटनकाले ये 
भागवतत्वेन प्रसिद्धाः, ते अद्धेतिन एवेति गम्येते । यथोदाहृतसूत्रमाष्य- 
गीताभाष्ययोभुक्तो जीवस्य ब्रह्ममावापत्तिकथनात्‌ । अपि च 'मगवाने- 
वेको वापुदेवो निरञ्जनज्ञानस्वद्ूपः परमार्थतच्वम्‌ › (सू. भा. पा. 
२५९), ४ न च पञ्चरात्रसिद्धान्तिमिः, वासुदेवादिषु एकेकसिन्‌, सर्वषु 
वा ज्ञानेश्वयौदितारतम्यङ्ृतः किद्‌ मेदोऽभ्युपगम्यते ; वासुदेवा 
एव हि सव व्यूहा निर्विरोषा इष्यन्ते । › (सूभा. पा. २६१) इति च 
भगवतं एवैकस्य परमाथत्वं तस्य च परप्रकृतित्वे मन्यन्ते स - इति 
माष्यकरिवर्णितानां निर्विरोषब्रह्मवादिनां विशिष्ठ द्वित्यादिवेदान्तिपक्न- 
पातिते न प्रमाणमत्ि । तसात्‌, द्वैतविशिष्टद्वितादिमेदेन प्रात्र. 
मनुष्य ॒सिद्धान्तान्तरमेवेदानीं सूत्रमाप्यप्रकाश्चनाद्वाक्‌ केचिन्‌ 
प्रापितम्‌ इव्युननीयते ॥। 


भदे तप्रक्रियामेदा बहवो भाष्ये परागरष्टाः ११ 


किश्चान्यत्‌ - जीवो ब्रह्मणः सक्राशादुत्पत्तः, उपास्षनाबलेन 
पुनरपि ब्रह्मसायुज्यं गमिष्यतीति यथेव सूत्रमाप्ये मागवतमतमनूदितम्‌, 
तथेव जातन्रह्मवाद्नान्ना एतन्मतं गोडपादेरप्यनूच दषितयुपलमभ्यते - 


(शा) उपासनाभितो धर्मो जाति ब्रह्मणि वतेते । 
प्रागुत्पत्तरजं सवं तेनासौ कृपणः स्मृतः ॥ गौ, का. ३-१. 
इति । व्याख्याते चेद्‌ वाक्यं भाष्यकरिः - 


^ उपासनाभ्ितः उपासनाम्‌ आत्मनो मोक्षसाधनत्वेन गतः, 
‹ उपासकोऽहम्‌, ममोपास्यं ब्रह्म ; तदुपासनं कृत्वा जाते ब्रह्मणि 
इदानीं वतेमानः, भज बह्म शरीरपातादृध्वं प्रतिपत्स्ये । प्रागुखत्तश्चाज- 
मिद्‌ स्वम्‌ , भह च । यदाटमकोऽहं प्रागुस्तः, इदानीं जातो, जति 
ब्ह्यणि च वतमानः, उपासनया पुनस्तदेव प्रतिपरस्ये इत्येवम्‌ 
उपाघ्नाच्रितो धर्मैः साधकः) येनेवं श्चुद्रवब्रह्मवित्‌, तेनासौ कारणेन 
कृपणः दीनः, भस्पकः, स्ष्रतो निल्याजबह्यदशिभिः- इत्यभिप्रायः ॥ 
गौ. का. भा, पा. २०८. 


इति । ब्ृहदारण्यकभाष्येऽपि एतन्मतमनूदितमत्ि - 


(इ) तस्मात्‌ (हं ब्रह्मास्मि इति न गृह्णीयात्‌ ; परं हि देव- 
मीशान निकृष्टः संसारी भात्मस्वेन स्मरन्‌ कथ न दोषभाक्‌ स्यात्‌ ? 
तस्मात्‌, नाहं ब्रह्मास्मि - ईति युक्तम्‌ । तस्मात्‌ पुष्पोदकाञ्जलि- 
स्तुतिनमस्कारबस्युपहारस्वाध्यायाध्ययनयोगादिभिः भारिराधयिषेत । 
भाराधनेन च विदिध्वा सर्वेहितु बह्म भवति ॥ 

बर. भा. २-१-२०; पा. ७३५. 
[ अच्ापि आराधनेन ब्रह्मभाव एवं प्राप्यत्वेनोक्तः ॥ ] 


तस्मात्‌, तदानींतना भागवता ओडलोमिपक्षमेव वे. सु. 
१-४-२१) अनुसृत्य जीवः साधनानुष्ठानेन भगवत्सायुज्य गच्छ- 
तीत्याखिता इति स्थितम्‌ ॥ 


१२ वेदान्तसिद्धान्तनिणयः 


५. उपसंहारः ~ तदेवम्‌ अद्रतमेव वेदान्तसिद्धान्त इति 
सर्वसंपरतिमन्नमासीन्‌ शङ्करमगवत्पादेभ्परः पूर्वमपि, अद्रेतिमतमेदास्तु 
तेस्तेराह्तप्क्रियामेदाद्‌ वहुधा भिन्नाः आसन्‌ ब्रमः काडदपि । 
श्रीशङ्कर भगवत्पादमतं पुनः प्रक्रियाविरोषावरम्बनादेव वेदान्तप्रा- 
नान्तरेभ्यो विरक्षेणम्‌-इति च सिद्धम्‌ ॥ 


इति श्रीमत्परमहंमपरि्रा जकाचायवरेण्यश्रीपूज्यपादश्रीमच्छद्कर भगवच्चरणस्मरण - 
परिचयावाप्तवेदान्त प्रवेशेन श्रीबोधानन्देन्द्रसरसतीरिष्यसच्िदानन्देन््ध- 
सरसलयाख्येन भि्नुण। प्रणीते शुद्रराङ्कर प्रकरियाभास्कराभिषे प्रकरणे 
वेदुन्तचिद्धान्तनिणैयो नाम प्रथमः किरणः 


1. अत्र सूर्रभाष्यमेवाश्रिय कतिचिदेव प्रस्थानान्तराणि दर्दीतानि । 
अधिकं तु नातिचिरेण प्रचिकाशयिषितववेदान्तप्रक्रियाप्रयभिश्ला'अन्थतोऽधि- 
गन्तव्यम्‌ ॥ 


२. शाङ्रषघ्रदायनिणयः 


६. शाङ्रप्रक्रिया श्रीगौडधादसंप्रदायानुसारिणी - 
मगवत्यादैरभ्युपगतो वेदान्त परक्रियाविरोषो न तदुपन्ञः, किं तु तस्प्रागपि 
कड्धप्र पर आसीत्‌-इत्यत्र प्रस्थानत्रत्रभष्येषु तेषमेवोद्धोषणादव- 
गम्यते । तथा हि - 

(१) ‹ तथा च संप्दायनिदो वदन्तिः (सू. भा. १-४-१४, 
पा. १६३), ‹ भ्रोक्तं वेदून्ता्थसंबद्ायविद्धिराचायः ` (सू. भा. 
२-१-९, पा. १९१). 

इति च श्री डपाद्‌चार्याः सम्परदायविच्वेन महीकङृताः । तत्रोदाहती 
शोको तु - 
(1) खलोदविस्फुखिङ्गायः ख्टिर्या चोदितान्यथा । 
उपायः सोऽवताराय न।स्ि भेदः कथञ्चन ॥ 
गौ. का. ३२-१५. 
(2) भनादिमायया सुतो यद्‌ जीवः प्रबुध्यते । 
भजमनिद्रमस्वसमदवत बुध्यते षदा ॥ गौ. का. १-१६. 
इयेतौ अचापि सर्वत्र सगौरवं पठनपाटनयोद्धैतिभिः श्रीगौडपादीय- 
त्वेन आद्रियेते, उपरभ्येते च मुद्रितमाण्डूक्यकारिकायु मध्ये-इति 
सर्वविदितम्‌ ; श्रीगोडपादाश्च शङ्रभगवत्यादानां परमगुरुत्वेन प्रख्याता 
इति च । यद्यपि सूत्रमाप्ये यथोदाहतश्चोको गोडपादक्कत्वेन 


१४७ शाङ्करसंप्रदायनिणेयः 


नोिखितौ, तथापि शङ्करभगवत्पादानां साक्षाच्छिष्यतवेन सरवसंप्रतिपतनः 
(^ (- 9 
श्रीसुरेराचारयैविसखष्ं टिखितमसि - 
(3) निःरोषवेदसिद्धान्तचिद्र द्विरपि भाषितम्‌ । 
गौडाचा्येरिदं वस्तु यथास्माभिः प्रपञ्चितम्‌ ॥ 
गद्धोहविस्फुलिङ्गाय ; सृष्टियां चोदितान्यथा । 


उपायः सोऽवताराय नासि भेदः कथञ्चन ॥ 
ब्र. वा. २-१-३८ ६, ३८७. 


इति । एतेन सूत्रभाप्योदाहृतः शोको गौडगदीयत्वेन वार्तिककारसमये 
प्रथित आसीदिरयवगम्यते । गौडाचार्थैः' इत्यनेन गौडपादाचा्या एव 
विवक्षिता इति तु वार्तिकान्तरे स्यष्टतरोेवात्‌ गम्यते - 
(4) श्छोकां% गो डपादादेयेथोक्ताथैस्य साक्षिणः । 
भघीयतेऽऋ यज्ञेन संप्रदायविदः स्वयम्‌ ॥ 
तत्वमाध्यात्मिक्‌ दृष्टा तव दष्टा तु बाह्यतः । 


तत्वीभूतस्तदुरामस्ततत्वादप्रच्युतो भवेत्‌ ॥ 
च. वा. ४-४-८८ &, ८८७ 


इत्यादिस्थलेषु ॥ 

[“तच््वम्‌” इ्यादिश्लेको वैतश्यप्रकरणस्थो प्रक्रियान्तरानुसारिभि- 
गोँडपादीयत्वेन उदाहृ खमतानुसारेण व्याख्यातः । तत्प्रलाख्यानायत्र 
वार्तिककारैः "संप्रदायविदः" इति ते सोपश्छसं विरोषिताः ॥ ] 

तदेवं तावत्‌, शङ्करभगवत्पादा गौडपादाचर्यरादतमेव संप्रदायमनुघल्य 
प्वीयभाष्य रचितवन्त इति सिद्धम्‌ ॥ 


७. गौडपादाचायां अपि खसंप्रदायज्ञान्‌ परामृशन्ति- 
क. वीं [4 1 = > 
गाडपादाचाया अपि स्वीयकारिकासुषात्त प्रक्रियाविशेष प्राचीन. 
संप्रदायानुसारीत्येव मन्यन्ते स - इत्यत्रापि ज्ञापक विदयते- 


गोडपादाचा्यपं भपि स्वसंप्रदायक्ान्‌ परासृशन्ति १५ 


(१) स्व्नजागरितस्थाने द्येकमाहुमैनीषिणः ॥ गौ. का. २-५. 
स्वम्ममाये यथा दष्टे गन्धर्वनगरं यथा । 
तथा विश्वमिदं रषं वेदान्तेषु विचक्षणेः ॥ गी. का. २-३१. 
ञत्र ‹ त्रयः स्वभा: ' पे. १-१-१२), "मायां तु प्रकृति विद्यात्‌ ! 
(श.४- १०) इत्यादिश्रतिमनुरुन्धानेर्वदान्तसंप्रदाय विद्धिः, जाग्रसस्वम्र- 
योरैक्यं विश्वस्य स्वम्रमायासदक्षत्वे चाभ्युपगतमतस्ि - इद्यक्तम्‌ ॥ 
(२) वीततरागभयक्तोधभुनिभिरवेदपारगेः । 
निर्विकस्पो ह्ययं ष्टः प्रपञ्चोपक्षमोऽद्यः ॥ गौ, का. २-३५५. 
अत्र तु परमात्मनो निर्विकल्यकत्वं निष्प्पन्चत्वे च वेदिकसंप्रदायाव- 
गतम्‌ - इत्युक्तम्‌ । एतेन न निद्रां नैव च स्वप्र तुर्ये पश्यन्ति 
निधिताः, गौ.का. १- १४) कारिकापि संप्रदायसूचिनीति व्याल्याता- 
वेदितम्या ॥ 
यद्यपि प्रथमे प्रकरण अआगमप्रकरणतत्रेन विख्यातं श्रतिरिव्येव 
भ्रान्ताः केचिदधुनातनवेदान्तप्रस्थानान्तरानुयायिनः । तयथा - 
रामानुजाचायाः श्रीमाष्ये ' अनादिमायया सुप्तो यदा जीवः प्रबुध्यते ' 
इत्येतां कारिकां श्रतिखेव परिगृह्य ‹ तक्सिश्चान्यो मायया संनिरुद्धः ' 
इति श्रव्या साकमुदाजहूः (श्री. भा. १-१-४, पा. <<) । 
आनन्दतीथास्तु - 
प्रमाणख प्रमाणं च बरवद्‌ विद्यते मुने । 
ब्रह्मरष्टानतोमन्क्रान्‌ प्रमाण सरिटेश्वरः । 
भत्र छोका भवन्तीति चकारेव पृथक्‌ पृथक्‌ ॥ 
इति आगमप्रकरणप्रारम्भ एव कारिका एता ब्रह्मदष्टमन्त्रा इति "गार्ड' 
पुराणश्छोकोदाहरणेन अवधारयामाघुः, तथापि गौडपादाचार्याणामेवेयम्‌ 

इत्यातस्थुषाम्‌ खद्वैतिनामेव संप्रदायः शुद्धः, उक्तप्रकरणस्य श्चतितवे 
प्राचीनाचार्थसम्मव्यमावात्‌ - इति प्रकरणचतुष्टयसङ्गानङ्ापनार्थाय 
वियमपि कारिका इह समुदाहृता । अधिकं त्वत्र ॒माण्ट्कयरहय- 
वित्रतितोऽधिगन्तः्यमिति दिक्‌ ॥ 


८. मगदत्दीयभाष्येषु टश्यमानः संप्रदायश्रद्धा - 
न केवछ गौ डपादा चायीः म्वसंप्रदायवित्वेन प्रमाणीङ्कता माष्यक्रिण, 
यावत्‌ स्वीयभाप्येषु सर्वत्रापि तत्र तत्र सत्संप्रदाये परमादरः प्रक्रि 
तोऽसि सतपंप्रदायविदामेव पुवे्यो. वेदान्ताथः - इति स्वा्चया- 
विष्करणाय । गुस्शिष्यपरम्परया आगत एव हि वेदान्तोपदेशो 
थार्थ्यैन वेदान्तानां तात्पयमनुभवपवन्तताम्‌ आपादप्रितुं शक्रोतीति । 
तदेव संप्रदायागतत्वात्‌, परमार्थतत््वस्य आगमयितृत्वाच्च सम्यगुपदेश- 
कमोऽयम्‌ “आगमः” इत्यपि व्यपदिश्यते । आगमयितुप्वं हि नाम 
सम्यगनुमवपयन्तज्ञा प्रा पक्रत्वमिति । परमाथत न प्रत्यक्षादिप्रमाणा- 
न्तरवेद्यमिति शाखाचार्यो उदेशनेव, साधकेरनुभवमारोपयितम्यम्‌ - इति 
भाप्यक्रारः पुदद्रूत्वा सावधारणम्‌ उपदिशति - 


(१) तद्धिज्ञानाथं विशेषेणाधिगसमा्थैम्‌ , स निर्विण्णो बाह्मणः, 
बुद्धिः, गुरुमेव आचाय रामदमद्यादिसंपन्नम्‌ भभिगच्छेत्‌ । शासख्धक्लोऽपि 
स्वातन्न्येण ब्रह्मत्ञानान्वषणं न कुयात्‌ - इष्येतद्‌ गुरुमेव ' इत्यवधारण- 
परम्‌ ॥ सु- भ।- १-२-९२, पा. $५३. 

(२) केचित्त ॒पण्डितमन्या " निर।कारस्वाद्‌ार्मवस्तु नोपैति 
भतो दुःसाध्या सम्यग्क्नाननिष्ठा-इर्याहुः । सस्यमेवेद्‌ं गुरुसंभ्रद्ष्य - 
रहितानाम्‌ भश्चतवेदुान्तानाम्‌ , भत्यन्तबटि विषयाषक्तबु दीनाम्‌ , 

सम्यक्प्रमाणेषु भकरतश्रमाणाम्‌ ; तद्विपरीतानां तु रौकिकय्राद्यमाहक- 
दवेतवस्त॒नि सहद्धिर्मितरां दुःसम्पाचा ; भत्मचेतन्यब्यतिरेकेण वस्व - 
न्तरस्य अनुपरुन्धे; ॥ गी. भा. १८५०, पा. २८१. 
(३) सत्यमेवम्‌, प्रस्यक्चादिभिः प्रमाणेन परः प्रव्याययितु शक्यः, 
क्षागमेन तु क्षक्यत एव प्रयाययितुम्‌ ॥ ऊ. १-४, पा. २०. 
(४) (भ) एवं सुवि्तेय भस्मा, भागमवता भावचार्यण भनन्यतया 
प्रोक्तः ॥ का. भा. १-२-८, पा. ७२. 


(आ) येयम्‌ भागमप्रभूता मतिः, ताकिकाद्न्येनेव भागमाभिन्ञेन 


भाचार्यण प्रोक्ता सती सुक्ञानाय भवति ॥ 
का. भा. १-२-९, पा. ७२. 


(५) तस्मात्‌ , भसंप्रद्‌।यवित्‌ सर्वेशाख्रविद्‌पि मुखचदेव उपेक्ष- 
णीयः ॥ गी. भा. १२३२-२, पा. १९५. 

[अन्न ध्यनेनेश्वरं साक्षात्छरतवा तत्खरूपावस्थेन मोक्षः संपादयितन्यः 
-इति वदताम्‌ अद्रेतिनामपि मतं न सांप्रदायिकरमिल्युक्तम्‌ ॥ ] 


९. भाष्ये द्रविडाचायपरामशेः ~ गोडपादाचार्याणामेवेको 
ग्रन्थो भगवत्ादीयसंप्रदायसानामयत्वे पूणैतया उपरुभ्यते । आसन्नेव 

परम्‌ अन्येऽपि एतत्संप्रदायसाः पूर्वा चायी इसयत्न लिङ्गानि सन्ति 
प्रयानत्रयमाष्येषु - 

(१) येरिमे गुरुभिः पूर्व पदवाक्यप्रमाणतः । 

व्याख्याताः स्वैवेदान्तास्तान्निष्य प्रणतोऽस्म्यहम्‌ ॥ 

उदाहृतः छोकोऽयं तेत्तिरीयकमाष्यप्रारम्भमङ्गख्वाक्यस्थो ` द्वितीयः । 
एतेन आचार्यैः प्रमाणीक्ृताः पूर्वा चायीः केचित्‌ सर्वेषामपि वेदान्तानां 
घ्याख्यानं कृतवन्त इत्यवगम्यते ॥ 

(२) भत्र ख संप्रदुायविदु भःख्ययिकां संप्रचक्षते - कश्चित्‌ 
किरु राजपुत्रो जातमात्र शव॒ मानापिनृम्यान्‌ अपविद्दो व्याधगृहे 
संव धिततः। सो ऽमुऽथवंदग्रताम्‌ अजानन्‌ न्य(ध्रज।तिप्रत्ययो च्याघधजाति- 
कर्माण्येव अनुवरंते न राजारूीति राजजानिक मोण्यनुकतते। यद्‌ पुनः 
कश्चित्‌ परमकारुणिको राजपुत्रस्य राजश्रो गति प्रोण्यतां जानन्‌ भसुष्य- 
पुत्रतां बोधयति " न त्वं व्याधः. असभ्य राजः पुत्रः कथञ्चिद्‌ व्याघगृह- 
मनुप्रविष्टः'-इति । स एवं बोधितः, त्यक्तवा व्याघजातिप्रव्ययकर्माणि 
पितृपेतामहीम्‌ भाव्मनः पदवीम्‌ भनुवतेतं `राजाऽहमस्ि' इति । तथा 
किलायं परस्माद्‌ भश्िविस्फुलिद्गादिवद्‌ नन'तिरेवर विभक्तः; इद 
देदेन्द्रियादिगहने प्रविष्टः असंनारी सन्‌ दहिन्द्रियादिसंवारधममनु- 
वतेते ‹ देहेन्द्रियसद्धातोऽस्मि, कृशः, स्थरः, सुखी, दुःखी ' इति 
परमात्मत्ताम्‌ अजानन्‌ आत्मनः । ^ न त्वमत्दु त्मकः, परमेव ब्रह्मासि 
भसमी इति प्रतिबोधित भाचायेण रहिष्वा एषणाक्रयानुवृ्ति 
"बरह्यवारिम' इति प्रतिपद्यते ॥ ब. भा. २-१-२०, ना. पा. २९८. 


अत्रानन्दगिरिरीका - 


(1) (तत्वमस्ादिवाक्यम्‌ एेक्यपरम्‌ । तच्छेषः सष्टयादिवाक्यम्‌ 

-इति उक्तेभ्थं दर विडाचार्यसंमतिमाह ` ॥ 
भागि.) भा. चु. भा.) पा. २९८. 
[अघ्रोदाहृतो द्रविडाचार्यो रामानु जभाष्ये पराम्रष्टाद्‌ द्रमिडाचा्य. 
दुभिज्नः इति आन्ताः केचिन्‌ यथोक्ताख्ययिक्ा निर्विरोषात्मवादिमते न 
संभवतीद्याक्षिपन्ति । विस्फुलिङ्गवाक्यानन्तरं " तस्योपनिषत्‌ सलयस्य सत्यमिति' 
इति वाक्ये, “अथ नामधेयम्‌ ` इत्यादौ च निर्विरोषम्यं विवक्षा न घटेत - 
इत्यभिप्रेत्येव द्रमिडाचा्यः राजकुमारनयः प्रदक्शिनः । न हि राज्ञः 
तत्परस्य चेक्यं कस्यचित्‌ संमतम्‌ । न वा राज्ञः दितिदशायां तद्पुत्रस्या. 
समर्थस्य राज्यं संभवति । राज्यसंभवेऽपि धमं ण्व प्रतिप्रन्नः स्यात्‌, नतु 
जीवृब्रह्मामे प्रतिपत्तिः संभवति (गृ. सं.) पा. २४३) इति । तदू 

विसंगत चोद्यम्‌ । न हि राजपुत्राख्यायिकरायां राजपुत्रस्य राज्ञा सद एकत्वं 
विवक्ष्यते कारुणिकोपटरन. किं तु व्याधतवबाधनेनासुष्यपुत्रता राजश. 
प्राप्तियोभ्यत्वं च । न च राज्ञो जीवतः द्ितिरस्थितिवां परामृष्टं ट्दयते 
शाङ्कर भाष्यस्थाख्यायिक्रायाम्‌ इति ॥ | 


इमे तु द्रविडाचायाः बृहदारण्यकमाष्ये उत्पत््यादिश्रुतीना- 
मारीक्रत्वपरत्ववादस्य सांप्रदा यिक्रत्वप्रदरनाथमुदाहता निर्पाधिक- 
ब्रह्मवादिनो ब्रह्मणस्तथ्यत एव ॒रूपवत्त्वमनुमन्यमानात्‌ द्रमिडाचायर।द्‌ 
भिन्ना एव भवितुमहन्तीति स्छुटम्‌ । रामानुजोदाहृतद्रमिडो हि एवं 
वदति स - 

(2) न वा मायामात्रम्‌ शञ्जसेव विश्वसृजो रूपम्‌ । तत्त न चक्षुषा 
ग्राह्यम्‌; मनसा स्वकटुषेण साधनान्तरवता गद्यते, ˆ न चश्चुषा गृह्यते 
नापि वाचा. मनसा तु विश्ुद्धन ` ~ इति श्तेः । न द्यरूपाया 
देवतायाः रूपञुपदिदयते ; यथाभूतवादि हि काखम्‌ । यथा माहारजतं 


वासः", 'वेद्‌ाहमेत पुरुषं महान्तम्‌ । भादिस्यवणैम्‌' इति प्रकरणान्वर- 
निर्देशात्‌ ॥ वे. सा. १-१ २१, पा. २०६. 


अन्न ^ स्यात्‌ परमेश्वरस्यापि इच्छावशात्‌, मायामयं रूपम्‌ , 
साधकानुग्रहाथेम्‌ › (सू. मा. १-१-२०, प. ४५५) इति भगवत्पादै- 
ङिखिते दष्ट तदसहमानेन अनेन द्रमिडाचार्येण पारमार्थिकद्ूपवन््वम्‌ 
उपपिपादयिषता इत्थम्‌ अलेखि - इति बङ्वती संभावना अस्ति । 
यतो नान्यत्र भगवत्पादीप्रमाष्यात्‌ केनचिन्मायामय षूपमीश्वरस- 
इति प्रतिपादितम्‌ उपलभ्परते, येन तदेवानृदितं स्यादिति संभाव्येत । 
न मगवत्पदिस्तच्छिष्येवौर्तिककरेवौ मनसेव भ्राह्यं भगवद्रूपं सत्यमेव- 
इति पक्षः कचिदनू्य खण्डितोऽत्ति । अतः सिद्धमिदं यदसो द्रमिडा- 
चार्यो भगवत्पादेभ्योऽवाचीन एवेति ॥ 

> अदे 


अपि चेमे द्रविडाचायौ निर्विरोषात्मवादिन एवेत्यत्र सुनिश्चायकं 
प्रमाणान्तरमप्यत्ति | यत्कारणं ‹न निरोधो न बोतत्तिः' गौ. का. 
२-३३) इति कारिकामाष्ये इदं वाक्य वर्तते - 


(३) तस्मात्‌. निर्विरोष एवार्मनि सुखित्वादयो विरोषाः कल्पिताः । 
यत्त॒ भसुखित्वादिशाख्रमाष्मनः तत्‌ सुखिस्वादिविरोषनिन्रर्यशमेवेति 
सिद्धम्‌ । "सिद तु निवतकस्वात्‌ ` इलयागमविदूं सृक्रष्‌ ॥ 

भा. गौ. का. भा. २-३२) पा. २०५. 
अत्रानन्दगिरिव्या चष्टे - 
(3) उक्तेऽ्थं द्रविडाचाय संमतिमाह ~ सिद्ध सिति ॥ 


इति । अतो व्यक्तमेतद्‌ यत्‌ तत्त्वमसीति वाक्यस्य जीवस्याद्रितीय- 
निर्विरोषव्रह्मतादासम्यावबोधकत्वमातिष्ठमाना इमे प्राचीनाचाया अन्ये 
एव विरिष्टद्वेतिद्रमिडाचाय।दिति। अत एव खान्नून श्रीरामानुजाचार्यो 
राजयुत्राख्याथिकां प्राचीनद्रविड।चार्योपन्यस्तां अन्यथेव स्वसंप्रदायानु- 
गुण विपरिणमय्य वर्णयितुं प्रववृते श्रीमाष्ये - 


(4) कश्चिद्‌ राजङुमारो बारुक्रीडासक्तो नरेन्द्र भवनाश्निष्करान्तो 
मार्गाद्‌ अष्टो नष्ट इति राक्ता चिक्तातः, स्वय चानज्ञात्तपितृकः केनचिद्‌ 
द्विजव्यण वर्धितोऽधिगतवेदशाखः, षोडशवर्षः, सर्वकस्याणगुणाकर- 
स्ति्ठन्‌ ‹ पिता ते सर्वरोकाधिपत्तिः, गाम्भीर्योदार्यवाद्घस्यसी शीस्य- 
शौयेवी्यैपराक्रमादिगुणसंपन्नस्त्वामेव नष्ट पुत्र दिर्श्ुः पुरवरे तिष्ठति ' 
इति केनचिद्‌ भियुक्ततमेन प्रयुक्तं वाक्य श्रणोति चेत्‌, तदानीमेव 
ˆ अह तावत्‌ › जीवतः पुक्रः, मत्पिता च सर्वसंपत्वमृद्धः' इति 
निरतिकशायहषेपमन्वितो भवति । राजा च स््रपुत्र जीवन्तम्‌ , रोगम्‌ , 
भतिमनोहरदशनम्‌, विदितसकलवरे्यं श्रत्वा भवाप्तसमस्तपुरषार्थो 
भधति । पश्चात्‌ तदुपादाने च प्रयतते । पश्चात्‌ तावुभौ सङ्गच्छेते च ॥ 

भ्रीभाष्यम्‌ , १-१-७४, पा. १५७. 


भाष्ये द्रविडाचार्यपरामक्ञः २१ 


इति । अत्र च “अत्ति भगवान्‌ इत्यादिवाक्येन तत्सद्धाव त्सखूपं च 
ज्ञात्वा तदुपासनाय प्रयतते जीवः, भगवांश्च तमनुगरृहाति-इत्यसिन्न 
प्रणीता आख्यायिकेति स्यष्टम्‌ ॥ 

इमे एव द्रविडाचायाः, छन्दोग्यभाष्यमपि विरचयामायुरिति 
श्रयते । तत्त॒ भाष्यम्‌ इदानीं नोपलभ्यते । तद्विषये आनन्दगिरि- 


टीकायाम्‌ एवं लिखितमसि - 
(5) थ पारक्रममाभचिस्यापि द्राविडं भाष्य प्रणीतं तत्‌ 
किमनेन १-इस्याशाद्धयाह (भल्पग्रन्थम्‌ः इति ॥ भा. छां. भा. पा. १. 


द्रविडाचार्यवाक्यानि अन्यत्रापि (छं. भा. टीका, पा. १४६; वा.मा. 
१-१-५४, पा. १२२) समुद्ूतानि दरयन्त । तेषां प्रङृतविचरे 
अनूपकारकत्वात्‌ न तान्यत्र छिखामः । प्रसङ्गवशात्‌, एेतरेयोपनिष- 
द्वाष्यगतापि काचिदाख्यायिका अत्रोदाहियते - 


(४) ^ कथं तरदं वस्य ख म भारतेति वेदनम्‌ † बूहि केन प्रकारेण 
तमह ‹ स म भात्मा` इति विद्याम्‌ । भत्राख्यायिकामाचक्षते-कश्चित्‌ 
किरु मनुष्यो मुग्धः केश्चिदुक्तः कस्सिश्चिद्पराघे सति ‹ धिक्‌ स्वाम्‌ , 
नासि मनुष्यः इति । स सुग्धतया भष्मनो मनुष्यस्वं प्रष्याययितुं 
कचिदुपे्य भाह ˆ जवीनु भवान्‌ कोऽहमदिमि ' इति । स तस्य मुग्धतां 
ज्ञात्वा भाह (क्रमेण बोधयिभ्यामि' इति । स्थावराद्यार्म भावम्‌ भपोद्य 
ˆ न स्वममनुष्यः ` इ्युक्तवा उपरराम । स त मुग्धः प्रस्याह ˆ भवान्‌ 
मां बाभ्यितु भरबत्तः। तृष्णीं चभूव, किंन बोधयति? इति । तादगेब 
नद्‌ सवतो वचनम्‌ । “ नासि भमनुष्यः` इत्युक्तेऽपि मनुष्यत्वम्‌ 
भ.त्मनो न प्रतिपद्यते यः सख कथं ˆ मनुष्योऽसि ` इस्युक्तोऽपि 
मनुष्यस्वमात्मनः भ्रतिष्येत ॥ ना. ए. भा. प्रथमाध्यायगतोपसंहार- 
भाष्ये चर्चा । षा. &<. 

सेयमाख्यायिकाप्येतेषामेव द्रविडाचा्याणामिति संमावयितु 
शक्यते । शाखस्य अतद्ध्मनिवर्तकलेनेव प्रामाण्यमिति यत्रोच्यत इति । 
आनन्दगिरिस्त॒ न तथा उलिस्य व्याचष्टे; ' सोपहासमुत्तरमाह 
इत्येतावदेव छिखति । तामेताम्‌ आख्यायिकां पुनरप्यागामिकिरणे 
समालोचयिप्यामः ॥ 


१०. आचार्यो ब्रह्मनन्दी ~ द्रविडाचायीः समारोचिताः 
छान्दोग्योयनिषदं पाटक्रममाश्चिसयेव स्वमाष्येण विभूषयामासुरिति प्राक्‌ 
(पा.२१) कथितम्‌ आनन्दगिरिवाक्यं प्रमाणीङ्त्य । सङ्कपशारीरकप्रणेता 
सवेक्ञात्मयुनिस्त॒ छान्दोग्यवाक्यकारत्वेन प्रथितं ब्रह्मननिदिनिमप्येकं 
श ङरसम्प्रदायस्यत्वेन ` समुदा जहार । सह्ूपशारीरकरीकाकारश्च 
मधुघ्ूदनसरखती ` ब्रह्मनन्दिवक्यानां मप्यक्रतौ द्रविडाचाथः ' 
इतय। ह । तत्रेमे शोका भवन्ति - 

(१) भाव्रेयवाक्यमपि संभ्यवहारमाच्र 
काय समस्तमिति नः कथयम्बभूव । 


सत्कायेवाद्विषये न हि दोषराशि 


मगयामये भवितुमुत्सहते विरोधात्‌ ॥ 
स. शा. ३-२१७. 
[अन्न वाक्यकारस्य ब्रह्मननिदन अ्चिगोघ्नो द्ध वत्वं कथितम्‌ ॥ ] 
(२) पूव विकारसुपवण्य शनेः शनेस्तद्‌ - 
ट्ट विसृज्य निकटं परिगृह्य तस्मात्‌ । 
सव चविकारमयथ संम्यवहारमान्र- 
| | 
मद्तमेव परिरक्चति वाक्यकारः ॥ सें. कशा. ३-२२०. 


अत्र व्यास्यानकतां मधुसूदनसरस्वती एव ल्खिति स - 


भद्धेतप्रक्रियासेदा बहवो भाष्ये पराम्रष्टा २३ 


(1) छान्दोग्यवाक्यकः)रेण ब्रह्मनन्दिनापि पूर्वपक्षे असनः सतश्च 
उत्पत्तौ दोषमुत्तवा सान्यवहारिकमायामयस्वपक्षेण समाधानमुक्तम्‌ - 
" नास्त उस्पत्तिः, भनिष्पाद्यत्वान्‌ । नापि सतः, प्रवृच्यानथक्शरात्‌ , 
सत्तवाविशोषात्‌ । शभिग्यक्त्यधरेमिति चेत्‌ । न, तस्या भपि सस्व्रात्‌. 
प्रवृ्तिनिस्यस्वाच्च सद्रा भभिच्यक्तिप्रसङ्गः। न । संञ्यवहारमान्रष्वाद्‌ 
इति । तद्ध चनं चोक्तन्यायोपोद्धखितवाचारम्भणादिश्रुनिमूरुकम्‌ भवरय- 
सुपादेयम्‌ हस्याशयेनाह ॥ सं. शा, पा- २७६. 


[कल्पत्गन्थे तु " ब्रह्मननिदना हि ˆ नासत अनिष्पाद्यत्वात्‌ , 
्रकृत्यानर्थक्यं तु सत्तवाविशेषात्‌ ~ इति सदसत्यक्षप्रतिक्षेपेण पूर्वपक्षमाददयं 
ˆ न । संन्यवहारमाच्त्वात्‌ ` इति अनिर्व॑चनीयता सिद्धानितिता । अतः 
परिणामस्तु' इति मिथ्यापरिणामासिप्रायम्‌ ” इति ददयते ॥ क. त. 
१-४-२७) पा- ४२९- अतो ब्रह्मनन्द्वाक्यम्‌ अर्थतः पठितमन्यतरत्र 
- इति भाति ॥ |] 
अत्र द्रविडाचा्यः साक्षादेवोपनिषद्भाष्यं रचितमिति आनन्द. 
गिरिवाक्यात्‌ प्रतीयते । तकि वाक्यग्याख्यानद्वारा उपनिषद्धाभ्य- 
मिर्युपुचयते, अथवा वाक्यम्याख्यानमपि अन्यदेव १ - इत्यत्र 
प्राचीनग्रन्थतत््वशोधका एव प्रमाणम्‌ । स्वैथापि तु द्रविडभाष्यकार 
इव वाक्यकारोऽपि ब्रह्मनन्दी शाङ्करसंप्रदायख आचाय इव्यविवादम्‌ ॥ 


अत्रापि केचिदवयन्ति ~ ब्रह्मनन्दी विशिष्टदरैतिसंमतष्टङ्ग एव, 
स एव च छान्दोग्यवाक्यकारः, तव्याकतौ च रामानुजाययुपन्यस्त- 
दरमिडाचाय।दनन्य एव-इति च । तन्न शद्धम्‌ । विरिष्टाद्रेतीतर- 
वेदान्तिभिः कैश्चिदपि वाक्यकारपरामरेकेः ब्रह्मनन्दिनप्टङ्कामिधानेन 
रङ्कितत्वाभावात्‌ । तेषां द्र मिडद्रविडयोरेक्याङ्गीकारादर्नाच । अद्रैति- 
भिहि ्रविडाचायः, इव्यवर्मीयवकारमध्यममेवाभिधाने प्यते न तु 

पवर्मपन्चमाक्षरयतम्‌ । वेदाथसंग्रहे रामानुजसमुदाहृतद्रमिडवाक्यस्य 
सर्वज्ञात्ममुन्युदाहृतमाष्यकारवाक्यसारूप्या मावाचचेतदेवमिति मन्तप्यम्‌। 
तथा हि रामानुजाचायाः - 


(2) यथोक्तं वाक्यकारेण “ युक्तं ॒तद्रणकोपापनम्‌ ' इति । 
व्याख्यातं च द्रमिडाचार्यण विद्याविकल्पं वदता (यद्यपि सचित्तो नं 
निभस्रदेवते गुणगणे मनसाऽनुधावेत्‌ › तथापि अन्तथणामेव देवतां 
मजत इति तक्राफि सगुणेव देवता प्राप्यते ` ॥ वे. सं., पा. १४३. 


इति विशिष्टद्ितिसंमतद्रमिडाचायवाक्यम्‌ तन्मूकिरटङ्कवाक्यं च । 
सह्वपशारीरकोक्तद्रविडाचायवाक्ये तु “ अन्तगणा भगवती परा देवता 
प्रतयम्गणा ' इति न तु "सगुणा, इतीति वैषम्यम्‌ ॥ 


एव हि तत्र पणेः शोकः - 


भन्तगुणा भगवती परदेवतेति 
प्रष्यर्गुणेति भगक्रानपि भाष्यकारः । 
आह स्म यत्तदिह निगुणवस्तुवादे 
संगच्छते न तु पुनः सगुणप्रवादे ॥ सं. ज्ा- ३-२२१. 


तसात्‌, वेदाथेसंग्रहोदितामिप्रायकवाक्यानां पूवैवेदान्ताचार्थ- 
संमतत्वेन रामानुजपरमगुरुयामुनाचार्यभ्यः प्रागपि येः कैश्चिदुदाहृतत्वेन 
यावन्न टमगोचरीक्रियते, यावच्च राङ्गराचायकाठीनग्रन्येषु ततः 
प्राकाठीनमरन्येषु वा विशिष्ट द्वितपरामद्यकवाक्यानि नोपरभ्यन्ते, तावत्‌ 
द्रमिडाचार्द्रविडाचार्ेक्यवत्‌ टङ्क्रहमनन्दिनोरकयमप्यनिधीरितमेव 
तिष्ठतीत्यसन्मतिः ॥ 


उपवर्षाचायः २५ 


११. उपवषौचायेः ~ एवम्‌ उपवर्पोऽप्यन्यो मगवताद- 
4 © 0 
संप्रदायस्थः पूत्राचाय इति माप्यवक्यप्रामाण्यादवगम्यते । त्था - 


(१) अत एव च भगवता उपवषण प्रथमे तन्त्रे भारमास्िस्वामि- 
धानप्रसक्तो ‹ ज्ञारीरके वक्ष्यामः ' इस्युद्धारः कतः ॥ 
सू. भा. ३-३-५३, पा. ४२४. 


इद हि पृवैमीमांसाशाल्च देहव्यतिर्कित्मसद्धावप्रतिष्ठापकसूत्रामावात्‌ 
इत एव चकरष्याचार्थण शबरस्वामिना प्रमाणलक्चणे वर्णितम्‌, इत्युक्तवा 
तदनन्तरं किखितं वाक्यम्‌ - इयत उपवषाचायेः पूर्वमीमांषामिव 
दारीरकमीमां सामप्यधिक्रुत्य वृत्ति व्यररचत्‌ इति भष्यामिप्रायो 
गम्यते । तं च “मगवान्‌" इति विशेषणेन पूजयन्‌ भाष्यकारो स्व- 
संप्रदायनिष्ठपूव्रचायपरम्परायां निवेशयति स्मेति च ॥ 

अत्रापि केचित्‌ पुरातनप्रथितवेदान्तिनां नामानि स्वरसप्रदाय- 
कतृपरम्परामध्ये निवेशयितुकामाः प्राहुः - 


(1) "^ वृत्तिकारस्य बोधायनस्येव “उपवर्षः इति स्यान्नाम * 
त. टी. गू. सं.) पा. न्ख. 


इति । तत्रेदे वक्तयम्‌ - “ अथ गौः - इट्यत्र कः शब्दः ! 
“गकर रेकारविसजनीयाः ' इति भगवानुपवर्षः” (शा. भा. जे. सू. 
१-१-५, पा. १०) इल्युपवषे मगवच्छब्देन व्यपदिष्टवता आचार्यशबर- 
स्वामिना न क्वापि बोधायनाभिधाने सपुपात्तम्‌ । शङ्करभगवत्पादे.- 
सच्छिभ्येवी अद्ैतिभिर्बोधायनो न कटक्षेणापि वीक्षितः । अपिच 
¢ भगवहोधायनङ्कतां विस्तीण ब्रह्मसूत्रवृसिं पूवाचायाः सच्चिक्षिपुः, 
तन्मतानुषारेण सूत्राक्षराणि व्याख्यास्यन्ते, (श्री. भा. १-१-१) इति 
रामानुजाचायाणां रिट्प्रयोगाटुनेतुं शक्यते, श्रीभाध्यप्रणयनकाटेऽपि 
44 


२६ डा) यगसध्रदायनिणयः 


बोधायनवृ्तिः संपूर्णतया न ₹क्पथ याना ; तदात्वे प्रचलितपूर्वा चा. 
मतमनुसलयेव तु भाष्ये निर्मिते तेः - इति । असि च जनश्तिः - 
रामानुजाचा्या वृष्यन्वेषणाय॑ कादमीरान्‌ गतासतत्र बहद्ेशात्‌ 
= सङ्कदवलोकनायेव रब्धानुज्ञाः, तं म्रन्थमसेदुस्तत्रतयग्रन्थालयात्‌, 
तच्छिष्यश्च कथिदेकसन्िग्राही श्रीभाष्यलेखनसमये वृत्तिग्रन्थगतानि 
वाक्यानि स्वेनैकवारं पठितानि तत्र तत्राचा्यीन्‌ सारयामास्त इति । 
श्रीभाष्येऽपि अव्यल्पसङ्खयाकान्येव व्रत्तिवाक्यानि समुदाहतानि 
रामानुज।चर्येः। तत्रव स्थिते म्रन्थवृते वृत्तिप्रन्यप्रणेता को वा खादित्यय- 
मेव प्र्स्तावन्न सुखेन निर्गेय इति प्राप्नोति । अपि च विशिष्टद्रितिन 
एव महाचायाः; स्वकृतपाराश्चपविजये उपवर्ष्रोधायनयोभेदमेवास्थित- 
वन्तः-इत्यपि विज्ञायते (गू. सं.पा. ८ ख) ॥ 

तदेवेविधे व्यतिकरे यत्‌ केचन विशिष्टद्ैतिनः प्राहुः - 
्रीमाष्यक सिचिकारवाक्यतद्धाप्यकरत्तणां बो पायनटङ्कदमिडाचा्यीणाय्‌, 
उपवर्षब्रहमनन्दिद्रविडाचाय।परनामनमि््यपरिर्यमानानां जीवभिन्न- 
सविरोषत्रहमपरिणामवादे पेकमल्यस्य स्फुटं श्रीनाष्यादिषु दर्चितत्वात्‌ 
यदद्रेतिनो वृत्तिकारमतं दूषयन्ति वाक्यकरारादींप्॒॒निर्विरोषद्रित- 
वादित्वेन स्वीकुवैन्ति, तदनुचितमिति - तत्र न किञ्चिद्‌ वक्तव्यमव- 
रिष्यते बोधायनादीनाम्‌ उपवषी दिभिरेक्यसख अद्यापि कथमप्यनिध्ित- 
त्वादिति ध्येयम्‌ ॥ 


र (< 
१२. द्वेतिवेदान्तिनोऽपि नासन्‌ भाष्यकारकाठे - 
एवं तावत्‌, विशिष्टादधैतसंप्रदायस्थानां वृत्तिकारवाक्यकारभाष्यकाराणां 
नदन्येषां वा शङ्करभगवत्पादसमये तत्पूवै वा अस्तित्वे न प्रमाणम्‌ 

उपलरुभ्यते इति प्रतिपादितम्‌ । आनन्दर्तः थसप्रदारम्धानां ठ ,।म]पि 
न श्रयते स तदात्वे इति न प्रथग्‌ वक्तम्यम्‌ । यतक।२०य ०।*न्द्‌- 
तीथ: केवलनिमित्तभूतश्चरक]रणवादिनः । 7 ५.₹२।२०.८।६४ ५।य्ये 
वेदबाह्यतवेन निन्दितः । तथा - पल्य धिकरणभाष्ये - 

(१) ° इदानीं केवराधिष्ठात्रीश्वरकारणवादुः प्रतिषिध्यते । 
तत्कथमवगम्यते ? " प्रकृतिश्च प्रतिन्ञारष्टान्ताखदरोधात्‌ ', 'जसिध्याप- 
देशाच ` ~ इत्यत्र प्रक़्तिभावेन भविष्टातृमावेन च उभरस्भाचस्य 
डैश्वरस्य स्वयमेव आचार्येण प्रतिष्ठापितत्वात्‌ । यदि ८५२६६९८० इईश्वग- 
कारणवादमाच्र मिह प्रतिषिध्येत, पू््त्तिरस्रिधाद्‌ ध्याहह्मिरिग रः 
सूत्रकार इव्येतदापयेत । तस्मात्‌, भभ्रदरुतिरधिष्टात्ता केवलं ग्न्त 
कारणम्‌ इश्वरः - इत्येष पक्षो वेद्‌ान्तविरितव्रहःकर्छ रत ०४ स्वत्‌ 
यनल्लेनात्र प्रतिषिध्यते । सा चेय वेदबाद्यश्चरकस्पना अनेक प्रकारा ॥ 

सू. मा २-२-३०. पा २५६. 
रामानुजाचायाप्तु ब्रह्मपरिणामवादिनः । आचाय अपि 

(२) भविद्याकलिपतेन च नामरूपलक्षणेन रूप्मेदेन च्य करुना- 
घ्याक्रुतात्मकेन तत्वान्यत्वाभ्यामनिर्वचनीयेन ह्य परिणा रिर्य. 
स्यवहारास्पदत्वं प्रतिपद्यते ॥ सू. भा. २-१-२७, पा. २१३. 

इति व्यावहारिकटृष्टया परिणामवादम्‌ उरीचक्रः । ° ब्द्धार्‌क्ताच्च 
जीवात्‌ अत्यन्तविलक्षणः परमात्मा इति बेदन्त््ते व्टानतिनः 
परिणामवादिषु मध्ये भगवःपादकाले नासन्‌ इत्येतावनत्त॒ अस्माभिः 
प्रदर्शितं गतेन ग्रन्थेन । केवटनिमित्तकारणब्रादिनम्तु उदगा इति 
प्रथा आसीत्‌ मगवत्पादसमये इति उपयुदाहृतवाक्यात्‌ सुस्यष्टमव- 
गम्यते ) तेन आनन्दतीर्थीयजातीयकवेदान्तप्रस्थाने नवोपपममूत्‌ 
तदात्वे इति निर्विवादं सिद्धम्‌ ॥ 


२८ शाद्करसंप्रदायभिणेयः 


१३. उपसंहारः ~ पदेवमन्तं भ्रतानितया किरणद्रयगत- 
चिन्तया इदमेक सुनिष्पत्नम्‌ यदद्रैतमेव स्र्वेदान्तैः प्रतिपिषादयिषितो 
राद्धान्तः, द्वैतविरिषटद्धैतादिवादिनस्तु नेवासन्‌ शङ्करमाप्यप्रणयनसमये, 
ततः प्राग्‌ वा -+ति | यद्यपि प्राचीनद्रेतिनः सर्वऽपि जीवन्रहयेक्यं 
नियमेनानुमेनिरे, तथापि तेषतरेव केचित्‌ जेवं रूप पारमार्थिकं मन्यमाना 
यकिञ्चित्ाधनायत्तमेव जीवस्य परमालमना एेक्यमिति मतमास्थिताः ; 
एवे जगद्भद्मणोः संबन्यविषये मोक्षतत्स।धनविशेषविषये च ते बहुधा 
विप्रतिपन्ना आसन्निति भगवत्पादीयमाप्यानूदितवि विधवृत्तिकारमत- 
समालोचनादवगम्यते ॥ 

(^ क. = (-, > < € 

श्रीशङ्कर मगवत्पादेरपीतरवृत्तिकारेरिव अद्धेतमेव वेदान्ताथं 
इत्यभ्युपाममि । अनितरसाधारणप्रक्रिय। विशोषस्येव वेदान्तसम्मतत्वेन 
स्वीकरणात्तु तेषां प्रस्थान सकठेतरविलक्षणमभूत्‌ । सा च प्रक्रिया न 
1 ९ विं ५ न, ० < 
तेरभिनवमुपन्ञाता, किं तु अनादिकालग्रतृततसंप्रदायागतेवेति श्रीगांडपाद्‌- 
द्रविडब्रह्मनन्यादिप्राचीनाचारप्रमाणवाक्योपलम्भाद वगम्यते । तैरेव च 

=. रि च = (~ $ (~ = ॐ 
वाक्यैः कतिभिश्चिदत्रोदाहृतेग्ख्वात्र तस्य प्रक्रियाविहेषस् निश्चेतत 
ङ्ुबन्त्येव सुक्ष्ममतयः । यथा च सैवैका श्रुतियुक्तयनुमवसङ्गानेन 
वेदान्ताथ गमयन्ती साम्प्रतमपि विजयते, तथा समनन्तरोत्तरकिरणे 
द्र यिष्यत इति सवे शिवम्‌ ॥ 


इति श्रीमत्परमहंसपरि्रा जका चायेवरेण्यध्रीपूज्यपा दश्रीमच्छद्भरभरगवचरणस्मरण - 
परिचयावाप्तवेदान्तप्रवेशेन श्रीबोधानन्देन्द्रसरख तीरिप्यसचिदानन्देन्द- 
सरखलयाख्येन भिश्चुणा प्रणीते शुद्ध शाङ्धर प्रक्रियाभस्कराभिषे प्रकरणे 
श्ाद्धरसंप्रदायनिणेयो नाम द्वितीयः किरणः; 

